



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 22-11-2023

ஆளுநர் பதவியே அகற்றப்பட வேண்டியதே - 2**மூத்த வழக்கறிஞர் ராஜீவ் தவான் எழுதும் போது...**

“ஆளுநர்கள் நியமனத்தில் புதிய நடைமுறையை கண்டுபிடித்தாக வேண்டும். ஆளுநராக நியமிக்கப்பட உள்ளவர்களை நாடாளுமன்ற மாநிலங்களவைக்கு வரவழைத்து அனைத்துக் கட்சி நாடாளுமன்ற உறுப்பினர்கள் முன்னிலையில் முழுமையாக விசாரிக்க வேண்டும். அவர்களது பொருத்தப்பாடும், தகுதி மின்மையும் அம்பலப்படுத்தப்பட வேண்டும். அரசமைப்புச் சட்டத்தில் இதற்கான திருத்தங்களை மேற்கொள்ள வேண்டும்” என்றும் குறிப்பிட்டார்.

பா.ஜ.க.வால் நியமிக்கப்பட்ட ஆளுநர்கள் எப்படி நடந்து கொண்டார்கள் என்பதையும் அவர் வரிசைப்படுத்தினார்.

* மேகாலயா ஆளுநராக இருந்த வி.சண்முகநாதன் மீது பாலியல் குற்றச்சாட்டை பத்திரிகைகள் விரிவாக எழுதின.

* அருணாச்சலப் பிரதேச ஆளுநர் ஜோதி பிரகாஷ் சட்டமன்றத்திற்கு ஒரு தலைப்பட்சமான தகவலை அளித்து ஜனவரி 23, 2016 இல் குடியரசுத் தலைவர் ஆட்சியை அமல்படுத்தினார். பின்னர் பா.ஜ.க. ஒன்றிய அரசின் அரசியல் நோக்கம் நிறைவேறியதும் குடியரசுத் தலைவர் ஆட்சி வசதியாக திரும்பப் பெறப்பட்டது. அருணாச்சலப் பிரதேச முதல்வர் கலிக்கோ புல் பதவி நீக்கம் செய்யப்பட்டார். அவர் தற்கொலை செய்து கொண்டு இறந்து போனார்.

* உத்தரகண்ட ஆளுநர் கே.கே.பால் உதவியால் முதல்வர் ராவத் மீது சி.பி.ஐ. விசாரணை ஏவப்பட்டு அவரது ஆட்சி கலைக்கப்பட்டது. இதை விசாரித்த நீதிபதி கே.எம்.ஜோசப் ஆட்சி தலைமையிலான அமர்வு உத்தரகண்டில் குடியரசுத் தலைவர் ஆட்சி திணிக்கப்பட்டது பா.ஜ.க.வுக்கு சாதகமானது. அரசமைப்புச்சட்டத்திற்குப்பிறும்பானது எனத்தீர்மானித்தார். கடும் உழைப்புடன் கூடிய கவனமிக்க தீர்ப்பை வழங்கக் கூடிய அறிவார்ந்த நீதிபதியான கே.எம்.ஜோசப் இதற்காக பழிவாங்கப்பட்டார். உச்சநீதிமன்ற நீதிபதி ஆவதற்கு தகுதியான அவரது பெயர் பரிந்துரை செய்யப்படாமல் கைவிடப்பட்டது.

* 2017இல் கோவா, மணிப்பூர் சட்டமன்றத் தேர்தல்களில் காங்கிரஸ் தனிப்பெரும் கட்சியாக வெற்றிபெற்றாலும் பா.ஜ.க. ஆட்சியை கைப்பற்று வதற்கு ஆளுநர்கள் உதவி செய்தனர்.

* 2020இல் மத்தியப் பிரதேசம், 2022 இல் மகாராஷ்டிரம் என ஆளுநர்கள் உதவிபுடன், அதிகார பலத்துடன் பா.ஜ.க. ஆட்சியை கைப்பற்றியது. தேர்தல்கள்தான் இந்தியாவின் பலமாகும். வாக்காளர்களின் மனநிலை, உணர்வு தேர்தலில் வெளிப்படுகிறது. ஆனால் ஆளுநர்களின் செயல்பாட்டால் தேர்தலின் நோக்கமே அடிபட்டுப் போகிறது.

* சில ஆளுநர்கள் அரசியலமைப்புச் சட்டக் கொள்கைகளை மீறி குற்றம் புரிகின்றனர். தொங்கு சட்டமன்றத்தில் முதல்வரை நியமனம் செய்வது முக்கியமானப் பிரச்சினையாகும். அவர்களுக்கு ஜனநாயக அடிப்படைகள், மக்களின் தீர்ப்பு பற்றி எல்லாம் அக்கறையில்லை. ஏறத்தாழ, அனைத்து ஆளுநர்களுமே பதற்றமும், மிகை உணர்ச்சி கொண்டவர்களாகவும், அரசியல் சார்புடன் செயல்படுபவர்களாகவும் இருக்கின்றனர்.

* கேரள ஆளுநர் ஆரிப் முகமது கான், மேற்குவங்க ஆளுநராக இருந்த ஜெகதீப் தன்கர் போன்றவர்கள் தங்களது சொந்த அரசுகளுக்கே சவால் விடும் வகையில் செயல்பட்டனர். ஜெகதீப் தன்கர், தலைமைச் செயலாளரையும், காவல்துறை தலைவரையும் ஆளுநர் மாளிகைக்கு கட்டளைபிட்டு வரவழைத்தார்.

* பல்கலைக் கழக வேந்தர் நியமனம் குறித்த சட்டத்தை திருத்தம் செய்ய கேரள மாநில அரசு விரும்பும் போது ஆளுநர் ஆரிப், பல்வேறு பல்கலைக் கழக வேந்தர்களை பதவி நீக்கம் செய்கிறார். இப்படி ஒவ்வொரு மாநிலத்திலும் ஒவ்வொரு விதமான பிரச்சினைகளை ஆளுநர்கள் உருவாக்கினார்கள். உருவாக்கிக் கொண்டும் வருகிறார்கள்.

ஆளுநர்களின் நடத்தைகள் குறித்து உச்சநீதிமன்றம் பலமுறை கொட்டியும் இருக்கிறது. குடியும் இருக்கிறது. திட்டியும் இருக்கிறது. ஆனால் இவர்கள் திருந்துவதாக இல்லை.

பேரறிவாளன் உள்ளிட்ட ஏழு பேர் விடுதலையில் மாநில அமைச்சரவை எடுத்த முடிவை ஏற்காமல் ஆளுநர் காலதாமதம் செய்ததை உச்ச நீதிமன்றம் கண்டித்து அவர்களை நீதிமன்றமே விடுதலை செய்ததைப் பார்த்தோம். உச்சநீதிமன்ற நீதிபதிகள் எல்.நாகேஸ்வரராவ், பி.ஆர்.கவாய், ஏ.எஸ்.போண்ணா ஆகியோர் அடங்கிய அமர்வு ஒரே தீர்ப்பை வழங்கியது.

The reference of the recommendation of the Tamil Nadu Cabinet by the Governor to the President of India two and a half years after such recommendation had been made is without any constitutional backing and is inimical to the scheme of our Constitution, whereby ‘the Governor is but a shorthand expression for the State Government’ as observed by this Court’.

“கவர்னர் என்பது மாநில அரசின் சுருக்கெழுத்து மட்டுமே” என்று முன்பொரு தீர்ப்பில் உச்சநீதிமன்றம் சொன்னதையே பேரறிவாளன் வழக்கிலும் நீதிபதிகள் கூறினார்கள்.

பஞ்சாப் சட்டமன்ற நிதிநிலை அறிக்கைக்கான கூட்டத் தொடரை கூட்டுவதற்கு அனுமதி தரவில்லை அந்த மாநில ஆளுநரான பன்வாரிலால். கடந்த பிப்ரவரி மாதம் உச்சநீதிமன்றத்துக்கே போனது பஞ்சாப் மாநில அரசு. “ஆளுநர் என்பவர் மாநில அமைச்சரவைக்கு கட்டுப்படலவர். இது உச்சநீதிமன்றத்தின் பல்வேறு வழக்குகளில் தீர்ப்பாகத் தரப்பட்டுள்ளது. எனவே அமைச்சரவைக் குழு ஒரு முடிவெடுத்தால் ஆளுநர் அதனை ஏற்க வேண்டும்” என்று நீதிபதிகள் அறிவுறுத்தினார்கள்.

தமிழ்நாடு - கேரளா - மேற்கு வங்கம் பஞ்சாப் - டெல்லி தெலுங்கானா என எதிர்க்கட்சிகள் ஆளும் மாநிலத்துக்கு குடைச்சல் கொடுக்கும் வேலையை மட்டுமே ஆளுநர்கள் பார்த்து வருகிறார்கள். தமிழ்நாடு - கேரளா - பஞ்சாப் ஆகிய மாநிலங்கள் உச்சநீதிமன்றத்திலே முழுமையான வழக்கை பதிவு செய்துள்ளது.

“நீங்கள் நெருப்புடன் விளையாடுகிறீர்கள்” என்று பஞ்சாப் மாநில ஆளுநரைப் பார்த்து உச்சநீதிமன்றம் எழுப்பிய கேள்வி என்பது சாதாரணமானது அல்ல. நெருப்புடன் என்றால் மக்களோடு சிறுபிள்ளைத்தனமாக விளையாடிக் கொண்டிருக்கிறார்கள் ஆளுநர்கள். ஒவ்வொரு முறையும் உச்சநீதிமன்றத்துக்குப் போய் இவர்களைக் கட்டுப்படுத்துங்கள் என்று நிற்க முடியுமா? முடியாது. இதற்கு மொத்தமாக முற்றுப்புள்ளி வைத்தாக வேண்டும்.

“ஆளுநர் பதவியே அகற்றப்பட வேண்டும்” என்று தமிழ்நாடு முதலமைச்சர் வைக்கும் கோரிக்கையானது இந்தியாவின் கோரிக்கையாக மாற்றப்பட வேண்டும். மாநிலங்களைக் காக்க - மக்களாட்சித் தத்துவத்தைக் காக்க ஆளுநர் பதவி அகற்றப்பட வேண்டும்.

“ஆடுக்குத் தாடி எதற்கு? நாட்டுக்கு ஆளுநர்கள் எதற்கு?” பேரறிஞர் அண்ணா!

**ஓமன் நாட்டில் கடத்திச் செல்லப்பட்ட****தமிழ்நாடு மீனவரை மீட்க நடவடிக்கை எடுப்பீர்!****முதல்வர் மு.க.ஸ்டாலின் ஒன்றிய வெளியுறவுத் துறை அமைச்சருக்குக் கடிதம்!**

சென்னை, நவ. 22 - ஓமன் நாட்டில் கடத்திச் செல்லப்பட்டுள்ள தமிழ்நாட்டைச் சேர்ந்த பெத்தாலிஸ் அவர்களை மீட்டு தாயகம் கொண்டுவர உரிய துதரக நடவடிக்கை மேற்கொள்ள வலியுறுத்தி முதல்வர் மு.க.ஸ்டாலின் அவர்கள், வெளியுறவுத் துறை அமைச்சர் டாக்டர் எஸ்.ஜெய்சங்கர் அவர்களுக்கு கடிதம் எழுதியுள்ளார்.

இதுகுறித்து வெளியான அரசின் செய்திக் குறிப்பு வருமாறு:-

ஓமன் நாட்டில் அடையாளம் தெரியாத நபர்களால் கடத்திச் செல்லப்பட்டுள்ள தமிழ்நாட்டைச்

சேர்ந்த மீனவர் பெத்தாலிஸ் என்பவரை மீட்டுக் கொண்டுவர துதரகம் உரிய நடவடிக்கை களை மேற்கொள்ள வலியுறுத்தி முதல்வர் மு.க.ஸ்டாலின் அவர்கள், ஒன்றிய வெளியுறவுத் துறை அமைச்சர் டாக்டர் எஸ்.ஜெய்சங்கர் அவர்களுக்கு நேற்று (21.11.2023) கடிதம் எழுதியுள்ளார்.

அந்தக் கடிதத்தில், ஓமன் நாட்டின் துக்கும் துறைமுகத்தில் உள்ள NOOH 1012 மற்றும் YAYA 1184, அல்ரெடா (ஓமானி யன்) ஆகிய மீன்பிடிப் படகுகளில் வேலை செய்து வந்த

தமிழ்நாட்டைச் சேர்ந்த 18 பேர் கொண்ட குழுவில், பெத்தாலிஸ் என்பவரும் பணிபுரிந்து வந்ததாகவும், அந்த மீன்பிடிப் படகுகளில் பணிபுரிந்து வந்த 18 மீனவர்களின் சம்பளத்தை உரிமையாளர் தராததால் உரிமை யாளருக்கும், மீனவர்களுக்கும் இடையே பிரச்சினை நிலவி வந்த நிலையில், பெத்தாலிஸ் அவர்களை அடையாளம் தெரியாத சிலர் கடத்திச் சென்றுள்ளதாகவும், அவரை உடனடியாகக் கண்டுபிடித்து, இந்தியாவுக்கு திரும்பி கொண்டுவர உரிய நடவடிக்கை எடுக்குமாறு

பெத்தாலிஸ் அவர்களது மனைவி திருமதி ஷோபா ராணி அவர்கள் கோரிக்கை விடுத்துள்ளதை முதலமைச்சர் அவர்கள் குறிப்பிட்டுள்ளார்.

இந்த நிலையில், ஓமன் நாட்டிலுள்ள, இந்தியத் துதரகம் மூலம் பெத்தாலிஸ் அவர்களை மீட்டு தாயகம் கொண்டுவர உரிய துதரக நடவடிக்கை களை மேற்கொள்ளுமாறு முதலமைச்சர் மு.க.ஸ்டாலின் அவர்கள், வெளியுறவுத் துறை அமைச்சர் டாக்டர் எஸ்.ஜெய்சங்கர் அவர்களைக் கேட்டுக் கொண்டுள்ளார்.

திருப்பூர் வடக்கு - ஆதிதிராவிடர் நலக்குழு நிர்வாகிகள் கூட்டம்!

திருப்பூர், நவ.22- திருப்பூர் வடக்கு மாவட்ட ஆதிதிராவிடர் நலக்குழு அமைப்பாளர் க.பழனிச்சாமி விடுத்துள்ள அறிக்கை வருமாறு:-

திருப்பூர் வடக்கு மாவட்ட ஆதிதிராவிடர் நல குழு நிர்வாகிகள் கலந்தாய்வுக் கூட்டம் இன்று (22.11.2023 - புதன்கிழமை) காலை 10 மணி அளவில் மாவட்டக் கழக அலுவலகத்தில் மாவட்டக் கழகச் செயலாளர், தெற்கு சட்டமன்ற உறுப்பினருமான க.செல்வராஜ் தலைமையில் நடைபெற உள்ளது.

இந்தக் கூட்டத்தில் கழகத் தலைவர் - தமிழக முதல்வர் அவர்களின் ஆணைக் கிணங்கவும் கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்களின் ஆலோசனைப் படிபடி, “நீட்” விலக்கு நம் இலக்கு” செயல்படுத்தப்பட உள்ள பணிகள் செய்கின்ற கலந்தாய்வுக் கூட்டத்தில் மாநில இணைச் செயலாளர் எனவே தீர்ப்பம் பட்டி ஆறுச்சாமியும் கோரிக்கையை வலியுறுத்தி பொதுமக்கள் இடத்தில் கையெழுத்து பெறும் நிகழ்ச்சியை நமது ஆதிதிராவிடர் நலக்குழுவின் சார்பில் கையெழுத்து இயக்கம் நடத்துவது, அணியின் நகர, ஒன்றிய, பேரூர்க் கழக நிர்வாகிகளை நியமனம் செய்வது குறித்தும் மற்றும் கழக ஆக்கப் பணிகளை குறித்து கலந்தாய்வு செய்வதற்கும் நிகழ்ச்சி ஏற்பாடு செய்யப்பட்டுள்ளது.

இந்தக் கூட்டத்தில் மாவட்ட ஆதிதிராவிடர் நலக் குழு தலைவர் மற்றும் துணைத் தலைவர், துணை அமைப்பாளர்கள் ஆகியோர் தவறாமல் கலந்து கொள்ள வேண்டுமாய் கேட்டுக் கொள்கிறேன்.

இவ்வாறு அவர் அறிக்கையில் தெரிவித்துள்ளார்.

சென்னையில் பல்வேறு இடங்களில் தொடர் மழை!

சென்னை, நவ. 22 - சென்னையில் பல்வேறு இடங்களில் தொடர்ந்து மழை பெய்து வருகிறது. வடகிழக்கு பருவமழை காரணமாக தமிழ்நாட்டில் பல்வேறு இடங்களில் மழை பெய்து வருகிறது. சென்னையில் கடந்த சில தினங்களாக தொடர்ந்து மழை பெய்து வருகிறது. நேற்று முன்தினம் மதியம் தொடங்கிய மழையானது நேற்று வரை ஓயவில்லை.

சென்னையில் நேற்று முன்தினம் நள்ளிரவு முதல் விட்டு விட்டு மழை பெய்து வருகிறது. மழை மேகங்கள் சூழ்ந்துள்ளதால் சென்னை கடற்கரை சாலையில் வாகன ஓட்டிகள் முகப்பு விளக்க எரிய விடப்படி செல்கின்றனர். தொடர் மழையால் சென்னையில் பசுவில் இருள் சூழ்ந்துள்ளது. பருவமழை பெய்து வருவதால் தமிழ்நாட்டு மக்கள் மகிழ்ச்சியடைந்துள்ளனர்.



திருவண்ணாமலை கிரிவலப்பாதையில் தூய்மை அருணை சார்பில் பொதுப்பணித்துறை அமைச்சரும், தூய்மை அருணை அமைப்பாளருமான எ.வ.வேலு தூய்மை பணிகளை மேற்கொண்டார். உடன் மாவட்ட ஆட்சித்தலைவர் பா.முருகேஷ், டாக்டர் எ.வ.வே.கம்பன், சி.என்.அண்ணாதுரை எம்.பி, இரா.புரீதன், மு.பெ.கிரி எம்.எஸ்.ஏ., ப்ரியா விஜயரங்கன், ப.கார்த்திவேல்மாறன், பொறியாளர் பழனிவேல் உட்பட பலர் உள்ளனர்.

2வது இளைஞர் அணி மாநாடு
நாள் : 17.12.2023 இடம் : செலம்

இருசக்கர வாகனப்பிரச்சார பேரணி, இன்றைய பயண விபரம்

8-ம் நாள் 22.11.2023 புதன்

வள்ளுவர் மண்டலம்	
மாவட்டம்	சட்டமன்ற தொகுதிகள்
சிவகங்கை	35.திருப்பத்தூர்
	36.சிவகங்கை
மதுரை	37.மாணாமதுரை
	38.மதுரை

தெருமுனைப்பிரச்சாரக் சபைப் பகுத்தறிவும், சமூக நீதியும், நல்லினக்கமும், தமிழர்தம் மரபு, வழியும், மதம் பற்றியவர்களுக்கும், திரு.அ.ராஜா தமிழ் மாறன் அவர்கள் எழுத்தாளர்

பெரியார் மண்டலம்

மாவட்டம்	சட்டமன்ற தொகுதிகள்
நாமக்கல்	30.திருச்செங்கோடு
	31.புரமத்திவேலூர்
	32.நாமக்கல்
	33.சேந்தமங்கலம்
	34.ராசிராம்

தெருமுனைப்பிரச்சாரக் சபைப் கழகம் வில்லம், இளைஞர் அணியே கணையாம்! திரு. சித்திக் அவர்கள் தி.மு.க செய்தி தொடர்பு துணைச் செயலாளர்

அண்ணா மண்டலம்

மாவட்டம்	சட்டமன்ற தொகுதிகள்
ராணிப்பேட்டை	27.அரக்கோணம்
திருவள்ளூர்	28.திருத்தணி
	29.திருவள்ளூர்

தெருமுனைப்பிரச்சாரக் சபைப் கலைஞரின் பேராணிப்பேட்டை மக்களின் வேட்பாடு, திருநங்கையம், மாற்றுத்திறனாளிகள் உள் ஒலக்கி, வாரியங்கள் அமைப்பு, செல்வி.வழக்கறிஞர். மதிவதனி அவர்கள் திராவிடர் கழகம் துணைப் பொதுச்செயலாளர்

கலைஞர் மண்டலம்

மாவட்டம்	சட்டமன்ற தொகுதிகள்
திருவாரூர்	28.நன்னிலம்
பாண்டி	29.காரைக்கால்
மயிலாடுதுறை	30.புழமுகர்
	31.மயிலாடுதுறை

தெருமுனைப்பிரச்சாரக் சபைப் மாநிலத்தில் சுயாட்சி, மத்தியில் கூட்டாட்சி திருமதி.மரு. யாழினி அவர்கள் தி.மு.க. மகளிர் அணி மாநில துணை செயலாளர்

2வது இளைஞர் அணி மாநாட்டில் இணைவோம், மாநில உரிமை மீட்போம் !

DMK RIDERS பிரச்சார குழு